

संस्कृतवार्ता:

दिनाङ्क :-09.09.2025

प्रातः - 06:55

उपराष्ट्रपति-निर्वाचनम्

उपराष्ट्रपति-पदाय निर्वाचनम् अद्य भविष्यति। एतस्मिन् निर्वाचने एन.डी.ए. संयुतेः प्रत्याशी महाराष्ट्रस्य राज्यपालस्य सी.पी. राधाकृष्णन्-वर्यस्य साम्मुख्यं इंडी संयुतेः प्रत्याशिना सर्वोच्च-न्यायालयस्य च प्राक्तनेन न्यायाधीशेन बी सुदर्शन रेड्डी इत्यनेन साकं भविष्यति। प्रधानमन्त्रिणा नरेन्द्रमोदिना उक्तं यत् राधाकृष्णन् वर्यस्य उपराष्ट्रपति पदाय नामांकनेन सम्पूर्णे देशे अत्यन्तं उत्साहम् दृश्यते इति। एकस्मिन् सोशल-मीडिया-सन्देशे श्रीमोदी अवदत् यत् जनाः मन्यन्ते यत् श्री राधाकृष्णन् वर्यः एकः उत्कृष्टः उपराष्ट्रपतिः भविष्यति, यः स्व-ज्ञानेन अन्तर्दृष्ट्या च उपराष्ट्रपतेः पदं समृद्धं करिष्यति।

प्रधानमन्त्री-पञ्जाब्/हिमाचलप्रदेशः

प्रधानमन्त्री नरेन्द्रमोदी अद्य हिमाचलप्रदेशस्य, पञ्जाबराज्यस्य च जलप्लावनस्य स्थितिं समीक्षितुं, उभयोः राज्ययोः साहाय्यस्य पुनर्वासस्य च प्रयासानां समीक्षां करिष्यति। प्रधानमन्त्री अद्य अपराह्णे हिमाचलप्रदेशस्य कांगडा-मण्डलस्य धर्मशाला-नगरं प्राप्स्यति। धर्मशालायां, श्रीमोदी राज्यप्राधिकारिभिः सह उच्च-स्तरीय-समीक्षा-सभायाः अध्यक्षतां करिष्यति तथा च आपदया प्रभावितैः स्थानीयनिवासिभिः सह संवादं करिष्यति। सः राष्ट्रिय-आपत्-प्रतिक्रिया-बलस्य (एन्. डी. आर्. एफ्.) इत्यस्य राज्य-आपत्-प्रतिक्रिया-बलस्य (एस्. डी. आर्. एफ्.) इत्यस्य च उद्धार-कार्ये संलग्नानाम् आपत्-मित्र-दलानां कार्मिकैः सह मेलनं करिष्यति। श्रीमोदी हिमाचलप्रदेशस्य जलप्लावनेन भूस्खलनेन च प्रभावितानां क्षेत्राणां वायवीय-सर्वेक्षणम् अपि करिष्यति। हिमाचलप्रदेशस्य अनन्तरं प्रधानमन्त्री पञ्जाब्-राज्यस्य जलप्लावितानां क्षेत्राणां वायवीय-निरीक्षणं करिष्यति। श्री मोदी सायं प्रायः सपाद चतुर्वादने गुरुदासपुरं गत्वा वरिष्ठैः अधिकारिभिः सह चर्चां करिष्यति तथा स्थित्याकलनाय समीक्षा-सभायाः अध्यक्षतां करिष्यति। सः गुरुदासपुरे जलप्लावेन प्रभावितैः जनैः तथा एन्.डी.आर्.एफ्.-एस्.डी.आर्.एफ्. इत्येतयोः आपत् मित्रदलेन सहा अपि संवादं विधाष्यति। प्रधानमन्त्रिणः प्रत्यक्षसमीक्षायाः उद्देश्यं अस्मिन् दुष्करसमये द्वयोः राज्ययोः जनानां साहाय्यस्य पुनर्वसनस्य च प्रयत्नानां निकट्रित्या निरीक्षणम् अस्ति।

इस्रेल- आतङ्क्याक्रमण

इस्रेल-देशस्य प्रधानमन्त्रिणा बेन्जामिन् नेतन्याहु-वर्येण भारतस्य प्रधानमन्त्रिणा नरेन्द्रमोदिना येरूसलेम्-नगरे भयोत्पादक-आतङ्क्याक्रमणे प्रकृति दुःखे धन्यवादः प्रदत्तः, यस्मिन् षण्निर्दोषजनाः मृताः, अनेके जनाः व्रणिताः च जाताः। एकस्मिन् सोशल मीडिया पक्षे लेखिते सन्देशे इस्रेल-देशस्य प्रधानमन्त्रिणा लिखितं यत् आतङ्कवादं सर्वेषां कृते भयप्रदं शापम् अस्ति इति।

मारिशस-प्रधानमन्त्री

मारिशस-देशस्य प्रधानमन्त्री डा. नवीनचन्द्र रामगुलामः, तस्य पत्नी वीणा रामगुलामः च अद्य आरभ्य अस्य मासस्य षोडश दिनाङ्कपर्यन्तं भारतस्य अष्टदिवसीय यात्रायां भविष्यति। यात्रावधौ प्रधानमन्त्री रामगुलामः राष्ट्रपति पदासीनया द्रौपदीमुर्मु वर्यया सह मेलनं करिष्यति तथा च प्रधानमन्त्रिणा नरेन्द्रमोदिना सह रणनीतिक-सहभागित्वं वर्धयितुं चर्चा करिष्यति।

नेपाल-विरोधः

नेपाले सामाजिक-सञ्जाल-प्रतिषेधस्य सर्वकारस्य निर्णयं विरुध्य युवजनैः प्रवर्तिते विरोधप्रदर्शने न्यूनातिन्यूनाः ऊनविंशतिजनाः मृताः प्रायः सार्धं त्रिशतं यावत् जनाः व्रणिताः। काठमांडू-नगरस्य बानेश्वर-क्षेत्रे ह्यः जेनेरेशन जेड इति आधुनिक-पीठिकायाः युवकानां प्रदर्शनस्य हिंस्र-रूपे परिवर्तनेन आरक्षिभिः विहिते गोलिका-प्रहारे ऊनविंशति जनाः मृताः सन्ति। नेपाले सोशल मीडिया इति सामाजिकसञ्जाले प्रतिबन्ध-प्रवर्तनात् आधुनिक-युवानः मार्गेषु विरोध-प्रदर्शनार्थं प्रेरिताः जाताः।

काफ़ा-नेशनल्-कप

फुटबाल्-क्रीडायां, ताजिकिस्तान्-देशस्य हिसोर्-सेण्ट्रल्-क्रीडाङ्गणे, पञ्चविंशत्यधिक द्विसहस्रतम वर्षस्य सी.ए.एफ.ए. इति काफ़ा-नेशनल्-कप इत्येतस्यां स्पर्धायां भारतेन ओमान-देशं पराजित्य तृतीयस्थानं प्राप्य कांस्यपदकं विजितम्। अपि च, बैडमिण्ट्-क्रीडायां द्विवारं ओलिम्पिक्-पदकविजेतु पी. वी. सिन्धुः अद्य आरभ्यमाणस्य पञ्चविंशत्यधिक द्विसहस्रतम वर्षस्य हाङ्ग्-काङ्ग्-ओपन-बैडमिण्ट्-प्रतियोगितायां भारतस्य नेतृत्वम् करिष्यति।